

حکومه‌تی بازرگانان ... شیرین محهمهد

ئه‌لمانیا

ژیان به هه‌موو واتاو مه‌غزا جوانه کانیه‌وه، سه‌ره‌تایه‌که بو مملانی و ناکوکی هه‌مه چه‌شن، له بواری ته‌نگه‌ژهو گرفتگه‌لی کو‌مه‌لایه‌تیشه‌وه ره‌نگه هه‌مان واتا به‌خشیت و بریتی بی‌ت له ئورگانیکه‌ی پر له نایه‌کسانی و نابهرابه‌ری، کو‌مه‌لگای کوردیش کو‌مه‌لگه‌یه‌کی می‌گه‌لی ناتهن‌دروستی پر له گرفتگه‌لی جیاوازه‌وه هه‌میشه‌تیایدا ماف و ئه‌رك به ناعه‌داله‌تی دابه‌شکراون، به‌تایه‌تیش له نێو بازنه‌ی درۆو گهنده‌لکاری ئه‌و پیاوانه‌ی وه‌زیرو مودیرو بریکارن لی‌ره‌وه له‌وی، ئه‌وان به‌پێی خواستی گیرفانی خۆیان، پارهی میلله‌ته‌که‌یان گلده‌ده‌نه‌وه‌وه بازرگانی پێوه ده‌که‌ن، ئه‌و حکومه‌ته‌ی نزیکه‌ی چاره‌که سه‌ده‌یه‌که به‌قسه‌ی خۆیان هه‌یشتا مه‌مه‌ی له‌ده‌مه‌وه ساوايه به‌قه‌د حکومه‌تیکی گه‌وره‌ی دیموکراسی دونه‌یا داها‌تی هه‌یه‌وه خه‌لکه‌که‌شی هه‌یشتان برسی و نه‌دارو پرله نازارن، ئه‌مه‌ش به‌و پێودانگه‌ی کو‌مه‌له‌که‌سیکی هه‌له‌پرست و نه‌فام و عه‌قل خه‌سیو جله‌وی میلله‌تیکی زولم لی‌کراوی سته‌مدیده‌یان به‌ده‌سته‌وه‌یه‌وه ناهیلن له چوار چیه‌ی دردۆنگی خۆیان زیاتر هه‌یچ ئیتارو بنه‌مایه‌کی دیکه‌ی جیاوازر به‌ ژیان به‌خشن، ئه‌مه‌ له کاتی‌که‌دا بانگه‌شه‌ی کو‌مه‌لگای مه‌ده‌نی و به‌ دیموکراسی بوونی کو‌مه‌لگا ده‌که‌ن و به‌ ده‌یان ریکخراوی مشه‌ خۆری بی بنه‌ما به‌ناوی ژنان و دیموکراسی و مافه‌کانی مرۆف نانی چه‌ور به‌ عه‌قلی ساویلکه‌ی مرۆفی کوردی ده‌خۆن و باکیان به‌وه نییه‌، داخۆ کو‌مه‌لگا که‌یی و تاچه‌ند پێشده‌که‌وی‌ت و نابهرابه‌ری نامی‌بی‌ت، ئه‌وان تنی خه‌می ئه‌وه‌یانه سه‌رو ژیری خۆیان تی‌ر بی‌ت و پارهی زیاتر زیاتر بنی‌رنه بانگه‌کانی ئه‌وروپا، ره‌نگه‌ بو که‌سیکی سپی ساده‌ی کالفام ئه‌و زی‌ده‌رۆییانه‌ی به‌رپرسیانی کوردستان له‌سه‌ر مافه‌ کانی مرۆفی کوردی، حاله‌ته‌تیکی ئاسایی بی‌ت و گرفت دروست نه‌کات، به‌لام ئه‌وه‌ی ئیستا له کوردستان رووده‌دات، ده‌روازه‌ی رق و تو‌ره‌یه‌یه‌کی دیکه‌ی خه‌لکه‌وه ئه‌گه‌ر جامیش پرپوو له‌سه‌ری ده‌رژیت، دل‌نیاشم چیتر ناتوانری له ئاست گهنده‌لکاری و مشه‌خۆری پیاوه مله‌وره‌کانی ده‌سه‌لات، بی‌ده‌نگی هه‌لبژیردری‌ت و له ئاوینه‌ی بی‌ده‌نگیه‌وه دیمه‌نه‌کانی ژیان وینا بکری‌ن و ئه‌و نازاره گه‌وران‌ه‌ی ناخی مرۆفی کوردی به‌ کو‌یله‌ کراو به‌ کپکراوی بمی‌ننه‌وه، بو‌یه تا کلپه‌ی رق و قینه‌ی ئیمه‌ی گه‌نج نه‌ته‌قیوه‌ته‌وه، پێویسته ده‌سه‌لاتی کوردستان به‌ خۆی دابجی‌ته‌وه و په‌ند له می‌ژوو وه‌رگری‌ت. نه‌ک حکومه‌ت بکری‌ته ده‌زگایه‌کی بازرگانی و چه‌ند که‌سانی‌ک وه‌ک دوکان کاری تی‌دا بکه‌ن و قازانج بو‌ خۆیان بی‌ت و زیانی‌ش خه‌لکی نه‌دار و بی‌نه‌وا.